

## बिहारशरीफ में अतिक्रमण हटाने की तैयारी तेज, प्रशासन ने दी अंतिम चेतावनी



संजय कुमार

बिहारशरीफ (अपना नालन्दा)। लंबे समय से भीषण जाम की समस्या से जूझ रहे बिहारशरीफ नगर निगम क्षेत्र को राहत दिलाने के लिए नगर आयुक्त दीपक मिश्रा के नेतृत्व में अतिक्रमणकारियों के विरुद्ध लगातार कार्रवाई की जा रही है। नगर निगम द्वारा शुक्रवार को जारी प्रेस विज्ञप्ति में बताया गया कि पोस्ट ऑफिस, आलमगंज, पुलपर-खंदक मोड़ शहर का प्रमुख और अत्यधिक व्यस्त मार्ग है, जहाँ पूरे दिन भीड़भाड़ की स्थिति बनी रहती है।

निगम के अनुसार, उक्त स्थल पर ठेलों, अस्थायी दुकानों, अवैध संरचनाओं एवं नालों-सड़कों पर किए गए अतिक्रमण के कारण यातायात व्यवस्था गंभीर रूप से प्रभावित हो रही है। ऐसी स्थिति में आपातकालीन सेवाओं—जैसे एम्बुलेंस और

फायर ब्रिगेड—का परिचालन बाधित होनेकी आशंका लगातार बनी रहती है, और कई बार ऐसी परिस्थितियाँ उत्पन्न भी हो चुकी हैं।

नगर निगम ने स्पष्ट निर्देश दिया है कि अतिक्रमण मुक्त बिहारशरीफ अभियान के तहत इस क्षेत्र में स्थित सभी अतिक्रमणकारियों को 10 दिसंबर 2025 तक स्वेच्छा से अपना अतिक्रमण हटाना होगा। निर्धारित समयावधि के बाद नगर प्रशासन स्वयं कार्रवाई करेगा तथा अतिक्रमण को हटाने के क्रम में होने वाली क्षति की पूरा दायित्व संबंधित व्यक्तियों पर ही होगा। निगम ने चेतावनी दी है कि आदेश का उल्लंघन करने वालों पर नियमानुसार त्वरित दंडात्मक कार्रवाई सुनिश्चित की जाएगी। प्रशासन ने नागरिकों से सहयोग की अपील करते हुए कहा कि यातायात व्यवस्था को सुचारू बनाने और शहर को जाम मुक्त करने में सभी की सहभागिता आवश्यक है।

## राष्ट्रीय लोक अदालत की तैयारी तेज, अधिकतम मामलों के निपटारे का लक्ष्य निर्धारित



बिहारशरीफ (अपना नालन्दा)। आगामी राष्ट्रीय लोक अदालत की तैयारियों को लेकर बिहारशरीफ व्यवहार न्यायालय स्थित डीएलएसए सभागार में समीक्षा बैठक आयोजित की गई। बैठक की अध्यक्षता जिला विधिक सेवा प्राधिकार (DLSA) के सचिव सह सब-जज राजेश कुमार गौरव ने की। सचिव ने बताया कि 13 दिसंबर को बिहारशरीफ और हिलसा व्यवहार न्यायालय में राष्ट्रीय लोक अदालत का आयोजन किया जाएगा, जिसमें हजारों सुलहनीय मामलों के निपटारे का लक्ष्य निर्धारित किया गया है।

बैठक में बैंक, यातायात विभाग, बिजली विभाग, श्रम विभाग, परिवहन विभाग सहित विभिन्न विभागों के पदाधिकारियों को निर्देश दिया गया कि वे अपने-अपने कार्यक्षेत्र

से ऐसेमामलों की पहचान कर लें जिन्हें आपसी सहमति से निपटाया जा सकता है और उन्हें लोक अदालत में प्रस्तुत करें। सचिव ने कहा कि राष्ट्रीय लोक अदालत न्याय का सरल, सुलभ और निःशुल्क माध्यम है, जहां बिना किसी जटिल प्रक्रिया के मामलों का त्वरित समाधान संभव है। उन्होंने बताया कि लोक अदालत “विन-विन” प्रणाली पर आधारित है, जहां दोनों पक्ष आपसी सहमति से समझौता कर संतुष्ट होकर लौटते हैं। इससे अदालतों का भार भी कम होता है और समाज में सौहार्द एवं विश्वास बढ़ता है।

डीएलएसए ने आम नागरिकों से अपील की है कि वे 13 दिसंबर को आयोजित राष्ट्रीय लोक अदालत में अधिकतम संख्या में भाग लेकर अपने लंबित मामलों का शीघ्र समाधान कराएं, जिससे समय और धन दोनों की बचत हो सके।

## डीएम कुंदन कुमार ने नालन्दा में डिजिटल शिक्षा सुधार का ब्लूप्रिंट जारी किया




बिहारशरीफ (अपना नालन्दा)। नालन्दा के जिला पदाधिकारी कुंदन कुमार ने जिलेभर में गुणवत्तापूर्ण शिक्षा और डिजिटल लर्निंग को सुदृढ़ करने के लिए शिक्षा विभाग के अधिकारियों को महत्वपूर्ण दिशा-निर्देश जारी किए हैं। डीएम ने 2026 की मैट्रिक एवं इंटर परीक्षा में बेहतर परिणाम सुनिश्चित करने के लिए सभी छात्र-छात्राओं हेतु ऑनलाइन कैंस कोर्स शुरू करने का निर्देश दिया। सेंट-अप परीक्षा के आधार पर प्रत्येक उच्च माध्यमिक विद्यालय के शीर्ष 20 छात्रों के लिए ओएमआर आधारित टेस्ट सीरीज आयोजित की जाएगी। इसके बाद पूरे जिले से टॉप 50 विद्यार्थियों का चयन कर उन्हें विशेष ट्यूटोरियल, ऑनलाइन क्लासेस और रेजिडेंशियल कोचिंग उपलब्ध कराई जाएगी। इन छात्रों के लिए एक व्हाट्सएप ग्रुप बनाकर योग्य शिक्षकों को जोड़ा जाएगा। इसके लिए बीपीएससी TRE-1/2/3 में चयनित श्रेष्ठ शिक्षकों की सेवाएँ लेने का निर्देश

दिया गया है। इसी योजना को प्रभावी बनाने के लिए पूर्णिया स्मार्ट क्लासेस टीम से समन्वय स्थापित करने को कहा गया है, जिसका सफल मॉडल पहले पूर्णिया और 2017 में शुरू किए गए उन्नयन बांका/उन्नयन बिहार में देखा गया है।

इसके अतिरिक्त डीएम ने प्रत्येक प्रखंड से श्रेष्ठ पाँच विद्यालयों को सेंटर ऑफ एक्सीलेंस के रूप में विकसित करने का निर्देश दिया है, जहाँ उन्नत आधारभूत संरचना, स्मार्ट क्लास, लैब, खेल मैदान और स्वच्छ शौचालय की व्यवस्था सुनिश्चित हो। चयनित विद्यालयों की वर्तमान स्थिति का फोटो/वीडियो आधारित गैप एनालिसिस कर सुधार कार्य किए जाएंगे।

विदित हो कि वर्तमान में जिले के सभी 283 उच्च माध्यमिक विद्यालयों में नालन्दा स्मार्ट लाइव क्लासेस संचालित हो रही हैं। डीएम के इन दिशा-निर्देशों से जिले में शिक्षा की गुणवत्ता में उल्लेखनीय वृद्धि की उम्मीद है।

## सीएम नीतीश कुमार ने पटना पुस्तक मेला 2025 का किया शुभारंभ



सुजीत कुमार

पटना (अपना नालन्दा)। मुख्यमंत्री नीतीश कुमार ने शनिवार को गांधी मैदान में आयोजित पटना पुस्तक मेला 2025 का विधिवत उद्घाटन किया। इस अवसर पर बिहार सरकार के जल संसाधन मंत्री विजय कुमार चौधरी भी उपस्थित थे। सेंटर फॉर रीडरशिप डेवलपमेंट (सीआरडी) द्वारा आयोजित यह मेला 16 दिसंबर तक चलेगा। उद्घाटन के पश्चात मुख्यमंत्री ने विभिन्न प्रकाशनों के स्टॉलों का भ्रमण किया और प्रदर्शित पुस्तकों में गहरी रुचि दिखाई। कार्यक्रम के दौरान मुख्यमंत्री ने लेखक मुरली मनोहर श्रीवास्तव की पुस्तक “विकास पुरुष”, जिसे पैग्राम पब्लिशर्स ने प्रकाशित किया है, का विमोचन भी किया।

पुस्तक मेला के कच्चेनर अमित झा ने मुख्यमंत्री नीतीश कुमार तथा मंत्री विजय चौधरी को

अंगवस्त्र और पुस्तक भेंट कर सम्मानित किया। उन्होंने कहा कि पुस्तक प्रेमियों के बीच यह मेला ज्ञान और साहित्य के प्रति जागरूकता बढ़ाने का एक सशक्त माध्यम बन चुका है।

सीआरडी के अध्यक्ष रत्नेश्वर ने जानकारी देते हुए कहा कि इस वर्ष पुस्तक मेला अपने 41वें संस्करण में प्रवेश कर रहा है। उन्होंने कहा कि जब भी ज्ञान, साहित्य और पढ़ने की संस्कृति की बात होती है, पूरा देश बिहार की ओर देखता है। इसी परंपरा को आगे बढ़ाते हुए इस वर्ष मेले का थीम “वेलनेस – अ वे ऑफ लाइफ” रखा गया है, जिसका उद्देश्य स्वास्थ्य, संतुलन और सकारात्मक जीवन-शैली को बढ़ावा देना है।

पटना पुस्तक मेला में देशभर के प्रतिष्ठित प्रकाशक, लेखक और पाठक बड़ी संख्या में शामिल होंगे।





# SAI BODHIT PVT. LTD.


बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF

चोरा बगीचा से केवल 2 मिनट की दूरी पर .....



"BOOKINGS ARE NOW OPEN!"




**3BHK PREMIUM FLAT**

Project Registration Number  
BRERAP192001011025250432E00

**₹ 4251/\*SQ.FT.**

**60%  
Free Area**



COMFORT, LUXURY  
WELLNESS

### Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

### Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

### Contact Us -

1800 5728 177 (TOLL FREE NUMBER)  
9031605004, 7280027960  
60018 06049, 96615 74892

**Contact us today to book your site visit!**



## ABIR – THE LITTLE CHAMP

AI & Skill-Based Career Focused Education

Pre-Play to Class 8<sup>th</sup>

Complete Education Under One Roof — School • Competitive Coaching • Hostel

**1 साल की फीस दो, अगला साल बिल्कुल FREE!**

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

**अब बच्चों को बाहर भेजने की ज़रूरत नहीं!**  
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

### Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



**माँ-बाप की सबसे बड़ी चिंता — पढ़ाई और सुरक्षा, हम संभालेंगे!**  
आप सिर्फ सपनों को पूरा होते देखिए!

- **Locations:** Patna | Biharshariff | Chandi | Hilsa
- **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

**आज ही एडमिशन कराएँ — सीटें बहुत सीमित हैं!**

## हरनौत प्रखंड में अब हर शुक्रवार लगेगा जनता दरबार, समस्याओं का होगा समाधान



हरनौत (अपना नालन्दा)। स्थानीय प्रखंड मुख्यालय स्थित सभागार भवन में शुक्रवार को बीडीओ डॉ. पंकज कुमार की अध्यक्षता में पहली बार जनता दरबार का आयोजन किया गया। हालांकि जानकारी के अभाव में पहले दिन कम लोग ही पहुंच सके। बीडीओ डॉ. कुमार ने बताया कि नालन्दा डीएम के निर्देशानुसार अब प्रत्येक शुक्रवार को सुबह 11 बजे से जनता दरबार आयोजित किया जाएगा। इसमें आम लोगों की समस्याओं का त्वरित निष्पादन सुनिश्चित किया जाएगा। उन्होंने कहा कि जनता दरबार का उद्देश्य प्रखंड स्तर पर विभिन्न विभागों से संबंधित शिकायतों और समस्याओं का एक ही स्थान

पर समाधान करना है। इसके लिए प्रखंड के सभी वरीय पदाधिकारी एवं उनके अधीनस्थ कर्मियों की उपस्थिति अनिवार्य की गई है। जनता दरबार में सीओ, बीपीआरओ, नगर पंचायत ईओ, बीईओ, विद्युत जेई, पीएचईडी जेई, आरडब्ल्यूडी जेई, मनरेगा पीओ, बीएओ, एमओआईसी, एलईओ, पशुपालन पदाधिकारी, कल्याण पदाधिकारी, बीसीओ, बीएसओ, जीविका बीपीएम, प्रखंड आवास पर्यवेक्षक, एलबीएसएम बीसी सहित अन्य विभागों के पदाधिकारी मौजूद रहेंगे। बीडीओ ने लोगों से अपील की कि वे अपनी समस्याओं के समाधान के लिए जनता दरबार में पहुंचें, ताकि शिकायतों का समय पर निपटारा किया जा सके।

## केन्द्रीय विद्यालय हरनौत में समूह नृत्य प्रतियोगिता और भाषा उत्सव का शुभारंभ



हरनौत (अपना नालन्दा)। स्थानीय हरेका परिसर स्थित पीएम श्री केन्द्रीय विद्यालय में सांस्कृतिक गतिविधियों के तहत समूह नृत्य प्रतियोगिता सफलतापूर्वक संपन्न हुई। इसी के साथ भारतीय भाषा उत्सव (बीबीयू) 2025 का भी भव्य शुभारंभ किया गया। विद्यालय के प्राचार्य सी.बी. कुमार ने बताया कि प्रतियोगिता दो समूहों में आयोजित की गई, जिसमें विभिन्न सदनों के छात्रों ने पारंपरिक, आधुनिक एवं देशभक्ति नृत्य शैलियों पर मनमोहक प्रस्तुतियाँ दीं। बच्चों की तालबद्ध और ऊर्जावान प्रस्तुतियों ने दर्शकों को मंत्रमुग्ध कर दिया। समूह-1 के परिणाम में टेगोर सदन प्रथम, अशोक सदन द्वितीय और शिवाजी सदन तृतीय स्थान पर रहा। वहीं समूह-2 में रमन सदन प्रथम, अशोक सदन द्वितीय और टेगोर सदन तृतीय रहा। विजेताओं को विद्यालय

प्रबंधन द्वारा पुरस्कृत किया गया। प्राचार्य सी.बी. कुमार ने कहा कि समूह नृत्य विद्यार्थियों में सामूहिकता, अनुशासन और तालमेल की भावना विकसित करता है। नृत्य भारतीय संस्कृति की विविधता और समृद्धि का सशक्त माध्यम है। ऐसे कार्यक्रम छात्रों में आत्मविश्वास, रचनात्मकता और अभिव्यक्ति क्षमता को बढ़ाते हैं। उन्होंने बताया कि भारतीय भाषा उत्सव का विषय “भाषाएँ अनेक, भाव एक” रखा गया है। उत्सव 11 दिसंबर तक चलेगा, जिसमें छात्रों को विभिन्न भारतीय भाषाओं की सांस्कृतिक विशेषताओं से परिचित कराया जाएगा। कार्यक्रम का उद्देश्य विद्यार्थियों में भाषाई सम्मान, सांस्कृतिक समझ और “एक भारत-श्रेष्ठ भारत” की भावना को मजबूत करना है। उत्सव में छात्रों की उत्साहपूर्ण भागीदारी से विद्यालय परिसर उत्सवमय बना रहा।

**national health authority** **आयुष्मान कार्ड / AYUSHMAN CARD**

**नवोदय चैरिटेबल आई हॉस्पिटल**

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

**एडवान्स फेको एण्ड लेजर सेन्टर**

**आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।**

**Mob.: 9771537283, 0611 2457052**



## अमृत सरोवर हेतु चयनित किचनी तालाब का जीर्णोद्धार तीन वर्ष से ठप



हरनौत (अपना नालंदा)। अमृत सरोवर योजना के तहत लोहरा पंचायत के किचनी गांव स्थित बारह बिगहा तालाब का चयन 17 मई 2022 को किया गया था। स्थल पर बोर्ड लगाकर योजना का विधिवत उद्घाटन भी किया गया, लेकिन तीन वर्ष बीतने के बाद भी तालाब का जीर्णोद्धार कार्य प्रारंभ नहीं हो सका है। ग्रामीणों का आरोप है कि उद्घाटन के बाद प्रशासन ने कोई पहल नहीं की, जिसके कारण योजना कागजों में ही सीमित रह गई।

ग्रामीण बताते हैं कि तालाब का सिर्फ उद्घाटन किया गया, लेकिन कार्य आगे नहीं बढ़ पाया। उनका कहना है कि प्रशासनिक लापरवाही के कारण अमृत सरोवर जैसी महत्वपूर्ण योजना का लाभ आज तक नहीं मिल सका। वहीं मुखिया प्रतिनिधि सुमिंदर

कुमार ने बताया कि लगभग 12 बिगहा गैर-मजखूआ भूमि पर फैले इस तालाब को अतिक्रमण की समस्या ने भी प्रभावित किया है। तालाब की करीब 5 बिगहा भूमि पर लोगों द्वारा जबरन कब्जा कर लिया गया है, जिससे कार्य बाधित हुआ। उन्होंने बताया कि उद्घाटन के समय तालाब परिसर में पानी भराव और गंदगी रहने के कारण कार्य रोकना पड़ा था। यदि पुलिस-प्रशासन की मदद से अतिक्रमण हटाया जाता और पानी निकासी की व्यवस्था की जाती, तो जीर्णोद्धार कार्य अब तक पूरा हो चुका होता। यह कार्य जल-जीवन-हरियाली योजना के तहत मनरेगा से मुखिया की अनुशंसा पर लगभग 5.88 लाख रुपये की लागत से होना था, लेकिन स्थानीय स्तर पर योजना आगे नहीं बढ़ पाई। इस संबंध में मनरेगा पीओ आनंद ने कहा कि यह मामला उनके संज्ञान में नहीं है।

## स्वामी सत्यानन्द जयंती पर हिलसा में योग जागरूकता कार्यशाला का सफल आयोजन



हिलसा (अपना नालंदा)। शहर के सत्यम नगर में शुक्रवार को प्रसिद्ध योगाचार्य स्वामी सत्यानन्द की जयंती पर योग जागरूकता कार्यशाला का आयोजन किया गया। कार्यक्रम का शुभारंभ नगर परिषद के मुख्य पार्षद धनंजय कुमार, समाजसेवी डॉ. आशुतोष कुमार मानव तथा शिक्षाविद् प्रो. लाल बिहारी सिंह ने संयुक्त रूप से दीप प्रज्वलित कर किया। इस दौरान बड़ी संख्या में बच्चे, अभिभावक और स्थानीय लोग उपस्थित थे। कार्यशाला में शामिल प्रतिभागियों ने विभिन्न योगासन का अभ्यास किया। मुख्य अतिथियों ने कहा कि नियमित योगाभ्यास से व्यक्ति शारीरिक और मानसिक रूप से स्वस्थ रहता है। समाजसेवी डॉ. मानव और मुख्य पार्षद धनंजय कुमार ने

कहा कि योग को दिनचर्या में शामिल करने से कई बीमारियों से बचाव संभव है। उन्होंने स्वामी सत्यानन्द को याद करते हुए कहा कि उन्होंने योग को घर-घर तक पहुंचाने में महत्वपूर्ण योगदान दिया। देश और विदेश में स्थापित उनकी कई योग संस्थाएँ आज भी लाखों लोगों को लाभ पहुंचा रही हैं। योगाचार्य डॉ. संजय ने प्रतिभागियों को योग के विभिन्न पहलुओं की जानकारी देते हुए कहा कि योग न केवल स्वास्थ्य लाभ देता है, बल्कि तनाव, अनिद्रा और अन्य कई समस्याओं को भी दूर करता है। कार्यक्रम में सीमा कुमारी, कोमल कुमारी, जवाहर प्रसाद, राम नरेश प्रसाद, अर्चना सिन्हा, मेधा दीक्षित और मुकेश मल्होत्रा सहित कई गणमान्य लोग उपस्थित रहे। कार्यशाला के सफल आयोजन हेतु आयोजकों द्वारा सभी का आभार व्यक्त किया गया।

Reg.- 480784  
SINCE 1983

NO BRANCH

ओम टेलर्स  
MEN'S WEAR

Specialist  
Gents Suiting Shirting  
& Suit, Sherwani

Japani Fusing Machine

www.omtailors.in  
omtailorsbihar@gmail.com

9835487066

मधुगा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

पता - डेज हार्ड्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श बाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

DPRC  
डेज फिजियोथेरेपी  
एण्ड  
रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं  
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मांसपेशियों का दर्द का इलाज अब अत्याधुनिक  
Tecar Therapy द्वारा कराएँ।

बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय  
(IPD)/OPD फिजियोथेरेपी की सुविधा राहत दर पर उपलब्ध।

\* PHYSIO- OCCUPATIONAL THERAPY  
\* SPEECH THERAPY  
\* SPECIAL EDUCATOR, SOCIAL WORKER  
\* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together



An ISO 9001 : 2015  
Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL  
PUBLIC SCHOOL**

Affiliated  
to CBSE  
(New Delhi)

**ADMISSION  
OPEN FOR  
NEW SESSION**

Nur.  
to  
XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of  
Bharat Gas Godown, Bihar Sharif, Nalanda

6202747592 Prop.- Bhushan Mahto

**CHACHA BHATIJA**

Best Food

**Cafe & Dhaba**

LUPTI CHOKHA  
मिठ्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

## विश्व मृदा दिवस पर किसानों को मिट्टी संरक्षण के वैज्ञानिक तरीके बताए गए



विजय प्रकाश उर्फ पिन्नु

नूरसराय (अपना नालंदा)। ई-किसान भवन में शुक्रवार को विश्व मृदा दिवस के अवसर पर किसानों के लिए जागरूकता कार्यक्रम आयोजित किया गया, जिसमें मिट्टी को स्वस्थ रखने और संतुलित कृषि पद्धतियों को बढ़ावा देने पर विस्तृत जानकारी दी गई। कार्यक्रम में किसानों के बीच मिट्टी स्वास्थ्य कार्ड भी वितरित किए गए। कार्यक्रम को संबोधित करते हुए प्रखंड कृषि पदाधिकारी रामदेव पासवान ने कहा कि अनियंत्रित रासायनिक खाद का उपयोग मिट्टी की उर्वरता को तेजी से प्रभावित कर रहा है। उन्होंने किसानों से अपील की कि वे संतुलित खाद के साथ-साथ जैविक खाद, तरल खाद, नैनो यूरिया और नैनो डीएपी का उपयोग बढ़ाएँ, जिससे मिट्टी का पोषण सुरक्षित रह सके। उन्होंने बताया कि मिट्टी का स्वास्थ्य जैव विविधता, जलवायु अनुकूल खेती और टिकाऊ भूमि प्रबंधन के

लिए अत्यंत आवश्यक है। पासवान ने किसानों को जलवायु परिवर्तन के प्रभावों के बारे में भी जागरूक किया और कहा कि मौसम के अनुरूप फसलों का चयन कर जलवायु अनुकूल खेती अपनाना समय की मांग है। विश्व मृदा दिवस पर उन्होंने किसानों से संकल्प लेने का आग्रह किया कि वे मिट्टी को बचाने और उसे टिकाऊ बनाए रखने की दिशा में गंभीर प्रयास करेंगे।

कृषि समन्वयक संजीव कुमार ने कहा कि खेतों में अत्यधिक यूरिया के उपयोग से मिट्टी की गुणवत्ता प्रभावित होती है और लागत भी बढ़ती है। तरल खाद एवं संतुलित खाद उपयोग करने से भूमि की उर्वरता बनी रहती है और उत्पादन लागत कम होती है।

इस मौके पर सहायक तकनीकी प्रबंधक अनुप्रिया रानी, कृषि समन्वयक विनोद कुमार, किसान सलाहकार महेश प्रसाद, उदय मांझी, चंद्रमोहन कुमार सहित सैकड़ों किसान उपस्थित थे।

## फिल्म निर्माता आनंद कुमार को पटना के सभी आपराधिक मामलों में मिली जमानत, विवाद फिर सुर्खियों में

पटना (अपना नालंदा)। फिल्म "देशी कट्टे" के निर्माता आनंद कुमार और जयपुर के पोद्दार परिवार के बीच वर्षों से चला आ रहा विवाद अब निर्णायक मोड़ पर पहुँच गया है। पटना में दर्ज तीन आपराधिक मामलों में आनंद कुमार और उनकी पत्नी नीता मेनन को जमानत मिल गई है। बचाव पक्ष का कहना है कि यह पूरा मामला मूलतः निवेश से संबंधित व्यावसायिक विवाद है, जिसे बेवजह आपराधिक रंग देकर दबाव बनाने की कोशिश की गई।

सूत्रों के अनुसार, पोद्दार परिवार ने सह-निर्माता राकेश जैन के माध्यम से फिल्म में ₹3 करोड़ निवेश की सहमति दी थी, लेकिन वास्तविक निवेश केवल ₹1 करोड़ ही हुआ। शेष राशि न मिलने से फिल्म के पोस्ट-प्रोडक्शन कार्य प्रभावित हुए और इसके प्रदर्शन पर नकारात्मक असर पड़ा। फिल्म का कुल बजट ₹10 करोड़ से अधिक था, ऐसे में निवेश अधूरा रहने से फिल्म की गुणवत्ता प्रभावित होना स्वाभाविक था।

बचाव पक्ष का कहना है कि आनंद कुमार का पोद्दार परिवार से कोई प्रत्यक्ष वित्तीय लेन-देन नहीं था। पूरा सौदा जैन और पोद्दार परिवार के बीच हुआ था। जैन ने फिल्म के डिजिटल राइट्स Eros कंपनी को बेचकर लाभ भी कमाया था।



2016 में जैन के निधन के बाद ही पोद्दार परिवार ने विवाद उठाया, जबकि जीवित रहते हुए वही तथ्यों को स्पष्ट कर सकते थे।

विवाद से संबंधित प्राथमिकी 2017 में पटना में दर्ज की गई, जबकि सौदा जयपुर में हुआ था। बचाव पक्ष इसे मीडिया दबाव और छवि खराब करने की रणनीति मानता है। उनका कहना है कि नीता मेनन, जिनकी उत्पादन कंपनी में कोई औपचारिक भूमिका नहीं थी, को भी अनावश्यक रूप से आरोपी बनाया गया।

अब जमानत के बाद मामला ट्रायल कोर्ट में आगे बढ़ रहा है और आनंद कुमार की कानूनी टीम ने आरोप निरस्तीकरण के लिए उच्च न्यायालय में याचिका दायर की है।





**DISCIPLE CONVENT**  
• SCHOOL •  
**ADMISSION**

Open for session 2026\_27

**Enroll Now**

Join our school and embark on a journey of excellence.

**Bich Bazar Silao**

Phone Number **7979055154**

Udise- 10271905301  
Reg no.- 22913952024829123018

सरकार द्वारा मान्यता प्राप्त

## बाजार समिति में चोरी हुआ महिला का ई-रिक्शा, लहेरी थाना में शिकायत दर्ज



बिहारशरीफ (अपना नालन्दा)। लहेरी थाना क्षेत्र के शिवपुरी मोहल्ला खेरानी पर निवासी राजेश कुमार की पत्नी संजू कुमारी ने अपने ई-रिक्शा की चोरी को लेकर लहेरी थानाध्यक्ष को एक लिखित आवेदन दिया है। आवेदिका ने बताया कि वह प्रतिदिन की तरह 3 दिसंबर 2025 की सुबह अपना ई-रिक्शा (रजिस्ट्रेशन नंबर BR01RA 8461) लेकर बाजार समिति के पास काम करने गई थीं। लगभग सुबह 8:20 बजे उन्होंने अपना ई-रिक्शा बजाज समिति के निकट खड़ा किया और अपनी रोजमर्रा की ड्यूटी में लग गईं। काम समाप्त होने के बाद जब वह वापस लौटीं, तो देखा कि जहां उन्होंने ई-रिक्शा खड़ा किया था, वह वहां मौजूद नहीं


था। उन्होंने आसपास के क्षेत्र में काफी खोजबीन की, लेकिन वाहन का कोई पता नहीं चल पाया। संजू कुमारी का कहना है कि प्रथम दृष्टया यह प्रतीत होता है कि अज्ञात चोरों द्वारा उनके ई-रिक्शा की चोरी कर ली गई है। अपनी शिकायत में आवेदिका ने पुलिस से आग्रह किया है कि मामले की गंभीरता को देखते हुए उनके ई-रिक्शा की खोज की जाए और चोरी में शामिल व्यक्तियों की पहचान कर कानूनी कार्रवाई की जाए। उन्होंने बताया कि ई-रिक्शा उनके परिवार की आजीविका का एकमात्र साधन है, जिसके चोरी हो जाने से आर्थिक संकट उत्पन्न हो गया है। पुलिस ने आवेदन प्राप्त कर मामले की जांच प्रारंभ कर दी है।

## भोर में हाईवे पर अज्ञात वाहन की टक्कर से युवक गंभीर रूप से घायल



आर संतोष भारती  
कतरीसराय (अपना नालन्दा)। स्थानीय थाना क्षेत्र के राज्य हाईवे 71 पर भेद और परमानंदपुर के बीच शुक्रवार की भोर लगभग तीन बजे सड़क हादसे में करीब 35 वर्षीय एक अज्ञात युवक गंभीर रूप से घायल हो गया। युवक सड़क पर खून से लथपथ अवस्था में पड़ा था। उसी दौरान गश्ती के दौरान क्षेत्र का निरीक्षण कर रहे एसआई गुरुदेव खड़िया ने उसे देखा। गश्ती दल ने तुरंत स्थानीय पदाधिकारी को सूचना देते हुए घायल युवक को गंभीर हालत में वीम्स अस्पताल, पावापुरी हूँचाया। वहां चिकित्सकों ने प्राथमिक उपचार के बाद उसकी हालत नाजुक होने पके कारण उसे पीएमसीएच, पटना रेफर कर

दिया। सूचना पर थानाध्यक्ष धर्मेन्द्र कुमार पुलिस बल के साथ अस्पताल पहुंचे और घायल युवक को पटना भेजवाया, जहां उसका उपचार जारी है। थानाध्यक्ष ने बताया कि प्रारंभिक जांच में यह प्रतीत हो रहा है कि युवक को पीछे से किसी तेज रफ्तार अज्ञात वाहन ने टक्कर मारी है। उसके सिर, चेहरे और पैर में गंभीर चोट आई है और पैर टूटने की भी पुष्टि हुई है। अब तक युवक की पहचान नहीं हो पाई है, जिससे उसके परिजनों तक सूचना पहुंचाने में कठिनाई हो रही है। पुलिस आसपास के क्षेत्रों में लगे सीसीटीवी कैमरों और चश्मदीदों की तलाश कर रही है, ताकि दुर्घटना के कारणों और टक्कर मारने वाले वाहन की पहचान की जा सके। युवक की स्थिति फिलहाल अत्यंत गंभीर बताई जा रही है।



**अपना नालन्दा**  
अपना शहर, अपना खबर

नालन्दा का नंबर 1 अखबार



अपना नालन्दा में विज्ञापन देकर  
अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने  
ओर विज्ञापन देने के लिए संपर्क करें।



9031468165  
9608311251



## गौतम समूह संस्थान का स्थापना दिवस उत्साहपूर्वक मनाया गया, शिक्षा और संस्कृति पर विशेष जोर



संजय कुमार

बिहारशरीफ (अपना नालंदा)। गौतम समूह संस्थान, भागनबिगहा परिसर में 05 को स्थापना दिवस समारोह अत्यंत उत्साह और धूमधाम के साथ आयोजित किया गया। दो दिवसीय इस भव्य आयोजन में प्रबंधन, शिक्षक, शिक्षकेतर कर्मचारी तथा विभिन्न संकायों के छात्र-छात्राओं ने बढ़-चढ़कर भाग लिया। कार्यक्रम की शुरुआत प्रातःकाल से ही उमंग और उत्साह के माहौल के साथ हुई। परिसर को आकर्षक ढंग से सजाया गया था, जिसमें छात्र-छात्राओं की महत्वपूर्ण भूमिका रही।

गौतम समूह संस्थान के अध्यक्ष डॉ. अभिजीत कुमार गौतम ने स्थापना दिवस के अवसर पर संस्थान की स्थापना, उसके उद्देश्य और विकास यात्रा पर विस्तृत प्रकाश डाला। उन्होंने कहा कि गौतम समूह संस्थान का इतिहास निरंतर प्रगति के पथ पर अग्रसर है और संस्था के प्रति गौरव एवं समर्पण की भावना सदैव बनी रहनी चाहिए। इस दौरान संस्थान के सचिव त्रिपुरारी लाल ने भी अपने विचार रखते हुए कहा कि इस संस्थान की स्थापना का महत्व इतना विशाल है कि इसका वर्णन शब्दों में पूर्ण रूप से संभव नहीं है। यही कारण है कि सभी सदस्य दिन-रात संस्थान की गरिमा को बनाए रखने के लिए समर्पित रहते हैं।

कार्यकारी सचिव विनोद कुमार ने स्थापना दिवस को संस्थान के लिए एक धरोहर बताया और कहा कि इसकी नींव जितनी मजबूत होगी, संस्था उतनी ही ऊँचाइयों को प्राप्त करेगी। कार्यकारी सचिव हरेश्वर सिंह ने संस्थान की स्थापना को बहुआयामी

दृष्टिकोण से समझाने का प्रयास किया और इसके भविष्य की दिशा पर विचार साझा किए।

डी.पी. सिंह इंस्टिट्यूट ऑफ एजुकेशन (शिक्षक प्रशिक्षण) के प्रधानाचार्य बी. श्रवण कुमार सिंह ने संस्थान के विकास में योगदान देने वाले विभिन्न चरणों का उल्लेख करते हुए इसके अतीत और भविष्य पर प्रकाश डाला। गौतम शिक्षक प्रशिक्षण महाविद्यालय के प्रधानाचार्य डॉ. राजेश कुमार यादव ने कहा कि किसी भी संस्था के विकास में ऐसे आयोजन अत्यंत महत्वपूर्ण होते हैं, जो संगठन की एकता और प्रगति को सुदृढ़ बनाते हैं।

नर्सिंग संकाय की प्रधानाचार्या मैडम शिवलिया ने स्थापना दिवस के आयोजन की आवश्यकता और उद्देश्य पर विस्तृत व्याख्या की। गौतम इंस्टिट्यूट ऑफ नर्सिंग तथा गौतम इंस्टिट्यूट ऑफ नर्सिंग एंड पैरामेडिक्स की प्रधानाचार्याओं ने भी स्थापना दिवस के विभिन्न पहलुओं पर अपने विचार प्रकट किए। वहीं गौतम इंस्टिट्यूट ऑफ फार्मेसी के प्रभारी प्रधानाचार्य ने स्थापना दिवस की प्रासंगिकता को वर्तमान समाज से जोड़ते हुए कहा कि ऐसे कार्यक्रम छात्रों के व्यक्तित्व विकास में महत्वपूर्ण भूमिका निभाते हैं। शैक्षिक कार्यक्रमों के उपरान्त संध्या सत्र में रंगारंग सांस्कृतिक कार्यक्रम का आयोजन किया गया, जिसमें विभिन्न संकायों के छात्र-छात्राओं ने उत्साहपूर्वक भाग लिया। नृत्य, गीत, नाटक सहित कई प्रस्तुतियों ने कार्यक्रम को जीवंत बना दिया। समारोह के समापन पर उपस्थित लोगों के बीच आहार एवं उपहार का वितरण किया गया। स्थापना दिवस का यह भव्य आयोजन संस्थान परिवार के लिए स्मरणीय क्षण बन गया।

## नगर निगम पहले बनाए वेंडिंग जोन, फिर ही चलाए कार्रवाई: अमरेश कुमार

अपना नालंदा संवाददाता

बिहारशरीफ । नगर निगम क्षेत्र में चल रहे अतिक्रमण हटाओ अभियान पर भारतीय जनता पार्टी नालंदा के जिला मंत्री अमरेश कुमार ने गंभीर सवाल उठाते हुए कहा कि अन्य शहरों की तरह बिहारशरीफ में भी पहले वेंडिंग जोन का निर्माण होना आवश्यक है। उन्होंने कहा कि शहर में हजारों फुटकर और ठेला-खोमचा लगाने वाले गरीब परिवार अपनी आजीविका सड़क किनारे दुकान लगाकर चलाते हैं। ऐसे में बिना वैकल्पिक व्यवस्था प्रदान किए की जा रही कार्रवाई अनुचित है। अमरेश कुमार ने फुटकर विक्रेता कानून 2014 का उल्लेख करते हुए कहा कि इस कानून के तहत किसी भी फुटकर विक्रेता को हटाने से पूर्व उसे उचित स्थान पर व्यवस्थित करने और वेंडिंग जोन उपलब्ध कराने का प्रावधान है। प्रधानमंत्री नरेन्द्र मोदी द्वारा लागू की गई पीएम स्वनिधि योजना के माध्यम से लाखों फुटकर विक्रेताओं को आर्थिक सहायता मिली है, जिसका लाभ बिहारशरीफ के कई विक्रेताओं को भी दिया जा चुका है। नगर निगम द्वारा पूर्व में लगभग तीन हजार फुटकर विक्रेताओं का सर्वे



कर उन्हें परिचय पत्र और प्रमाणपत्र भी प्रदान किए गए थे। वर्षों से वेंडिंग जोन बनाने का आश्वासन दिया गया, लेकिन आज तक एक भी वेंडिंग जोन निर्मित नहीं किया गया। इसके बावजूद निगम द्वारा अचानक अतिक्रमण अभियान चलाकर गरीबों का सामान उठाना, जुर्माना लगाना और परेशान करना उचित नहीं है। उन्होंने कहा कि जब तक वेंडिंग जोन नहीं बनते, तब तक विक्रेताओं को सड़क किनारे व्यवस्थित रूप से दुकान लगाने की अनुमति दी जानी चाहिए, जिससे जाम समस्या का समाधान और गरीबों को राहत—दोनों संभव हो सके।

## नालंदा उद्यान महाविद्यालय में दीक्षारम्भ कार्यक्रम से छात्रों के समग्र विकास पर जोर

विजय प्रकाश उर्फ पिन्टू

नूरसराय (अपना नालंदा)। नालंदा उद्यान महाविद्यालय, नूरसराय में चौदह दिवसीय दीक्षारम्भ कार्यक्रम का शुभारंभ 5 दिसंबर को हुआ, जो 22 दिसंबर तक आयोजित होगा। कार्यक्रम की अध्यक्षता महाविद्यालय के प्राचार्य डॉ. रणधीर कुमार ने की। उन्होंने अपने संबोधन में कहा कि शिक्षा का लक्ष्य केवल डिग्री प्राप्त करना नहीं, बल्कि विद्यार्थियों के समग्र कौशल विकास को बढ़ावा देना है। दीक्षारम्भ कार्यक्रम का मुख्य उद्देश्य नए छात्रों को महाविद्यालय की शैक्षणिक एवं शोध आधारित कार्यप्रणाली से परिचित कराना है। कार्यक्रम के मुख्य अतिथि विक्रम कुमार, निर्देशक - सॉल्यूशन प्राइवेट लिमिटेड, पटना ने उद्यानिकी क्षेत्र में उपलब्ध विशाल संभावनाओं पर प्रकाश डाला। उन्होंने कहा कि यदि विद्यार्थी अवसरों की पहचान कर मेहनत के साथ आगे बढ़ें, तो इस क्षेत्र में उत्कृष्ट भविष्य बनाया जा सकता है। स्नातक स्तर के अकादमिक कोऑर्डिनेटर डॉ. एस. एस. सोलंकी ने बताया कि महाविद्यालय का 100 प्रतिशत प्लेसमेंट रिकॉर्ड छात्रों के लिए गर्व



का विषय है। पौधा संरक्षण विभाग के वरीय वैज्ञानिक डॉ. सी. एस. आज़ाद ने कहा कि यह 14 दिवसीय कार्यक्रम शिक्षा, शोध, प्रसार तथा समेकित विकास पर केंद्रित रहेगा, जिससे विद्यार्थियों की पेशेवर क्षमता बढ़ेगी। कार्यक्रम की रूपरेखा कोऑर्डिनेटर डॉ. आरती कुमारी और को-कोऑर्डिनेटर डॉ. पंकज कुमार मंडल द्वारा प्रस्तुत की गई। आयोजन में महाविद्यालय के सभी संकाय सदस्य, वैज्ञानिक, छात्र-छात्राएँ और गैर-शैक्षणिक कर्मचारी उत्साहपूर्वक उपस्थित थे।

## अतिक्रमण कार्रवाई के विरोध में बीएमएस ने फुटपाथी दुकानदारों की सुरक्षा की मांग की

बिहारशरीफ (अपना नालंदा)। भारतीय मजदूर संघ (बीएमएस) नालंदा के जिला मंत्री सुधीर पटेल ने शुक्रवार को एक प्रेस विज्ञप्ति जारी कर बिहार सरकार और जिला प्रशासन की कार्यशैली पर कड़ा विरोध दर्ज कराया। उन्होंने कहा कि अतिक्रमण के नाम पर फुटपाथी दुकानदारों के साथ अमानवीय व्यवहार किया जा रहा है, जो अत्यंत चिंताजनक है। सुधीर पटेल ने बताया कि पूर्व में बिहारशरीफ नगर आयुक्त से वार्ता के दौरान यह आश्वासन दिया गया था कि नाला रोड में दोनों ओर दुकानों के लिए व्यवस्थित स्थान उपलब्ध कराया जाएगा, जिसके बाद ही दुकानदारों को हटाया जाएगा। लेकिन

नगर निगम ने अपने वादे पर अमल नहीं किया और पुनः अतिक्रमण के नाम पर फुटपाथी दुकानदारों को परेशान किया जाने लगा। उन्होंने आरोप लगाया कि नगर निगम कर्मियों द्वारा दुकानदारों के साथ मारपीट, उनके फल-सब्जी एवं सामान फेंकने, ठेला और अन्य वस्तुएँ जप्त करने जैसी घटनाएँ लगातार सामने आ रही हैं। यह न केवल अमानवीय है बल्कि गरीब दुकानदारों की आजीविका पर सीधा प्रहार भी है। बीएमएस ने प्रेस विज्ञप्ति के माध्यम से मांग की है कि नगर निगम अपने पूर्व वादे को पूरा करे और दुकानदारों के लिए वैकल्पिक व्यवस्था सुनिश्चित करे।

## हरनौत नगर पंचायत में सात लाख होल्डिंग टैक्स की सफल वसूली

हरनौत (अपना नालंदा)। स्थानीय नगर पंचायत प्रशासन द्वारा कमर्शियल प्रतिष्ठानों सहित विभिन्न होल्डिंग से टैक्स वसूली की प्रक्रिया जारी है। नगर पंचायत के कार्यपालक पदाधिकारी (ईओ) सौरभ सुमन ने बताया कि 8 सितंबर से शुरू हुई वसूली अभियान के तहत दिसंबर माह तक लगभग सात लाख रुपये की राशि एकत्र की जा चुकी है। इसमें कमर्शियल प्रतिष्ठानों के साथ अन्य श्रेणियों से भी होल्डिंग टैक्स की वसूली शामिल है। ईओ सौरभ सुमन ने बताया कि वर्तमान वित्तीय वर्ष में लगभग 15 लाख रुपये होल्डिंग

टैक्स वसूली का लक्ष्य निर्धारित किया गया है। उन्होंने कहा कि वसूली कार्य को प्रभावी और पारदर्शी बनाने के लिए एक सुपरवाइजर सहित कुल चार कर्मियों की टीम लगाई गई है। नगर पंचायत ने इस कार्य की जिम्मेदारी वीरा वेंचर एजेंसी को सौंपी है, जो निर्धारित प्रक्रिया के अनुसार वसूली का कार्य कर रही है। नगर पंचायत प्रशासन का कहना है कि समय पर होल्डिंग टैक्स जमा होने से नगर क्षेत्र में विकासात्मक योजनाओं को गति मिलेगी। उन्होंने लोगों से अपील की है कि वे स्वेच्छा से टैक्स जमा कर नगर विकास में सहयोग करें

## सड़क पर पुआल से फिसले राजस्व कर्मचारी, थरथरी में हादसा

थरथरी (अपना नालंदा)। थरथरी प्रखंड के अस्ता और नारायणपुर पंचायत के राजस्व कर्मचारी संजय कुमार रविवार को कनक बिगहा के पास सड़क दुर्घटना में घायल हो गए। मिली जानकारी के अनुसार, वे रूपसपुर गांव में स्थल जांच कर लौट रहे थे। इसी दौरान कनक बिगहा के सामने सड़क पर फैले पुआल पर उनकी बाइक फिसल गई, जिससे वे असंतुलित होकर सड़क पर गिर पड़े और

गंभीर रूप से घायल हो गए। दुर्घटना के बाद स्थानीय लोगों ने तत्काल उन्हें उपचार के लिए नजदीकी स्वास्थ्य केंद्र भेजा।

ग्रामीणों ने बताया कि क्षेत्र की कई सड़कों पर दुकानदार और कुछ लोग पुआल फैला कर रखते हैं, जिससे आए दिन फिसलने की घटनाएं होती रहती हैं। कई बार लोग चोटिल भी हो चुके हैं, लेकिन इस पर रोक लगाने की दिशा में कोई ठोस कदम नहीं उठाया गया है।



## विधानसभा अध्यक्ष ने नवनिर्मित विधायक आवास और अतिथिशाला का किया निरीक्षण



सुजीत कुमार

पटना (अपना नालंदा)। बिहार विधानसभा अध्यक्ष डॉ. प्रेम कुमार ने शुक्रवार को अपराह्न 3 बजे नवनिर्मित विधायक आवास एवं विधानसभा अतिथिशाला का निरीक्षण किया। उन्होंने आवासीय परिसर की संरचना, सुविधाओं और समग्र व्यवस्था का विस्तृत अवलोकन किया।

निरीक्षण के दौरान अध्यक्ष ने बताया कि नवनिर्मित आवास माननीय विधायकों के क्षेत्र संख्या के अनुसार विभिन्न ब्लॉक में व्यवस्थित किए गए हैं। भवन निर्माण विभाग के अधिकारियों ने आवासों की तकनीकी विशेषताओं और निर्माण कार्यों की प्रगति से संबंधित विस्तृत जानकारी प्रस्तुत की। अध्यक्ष ने आवासों की गुणवत्ता और सुसज्जित व्यवस्था पर संतोष व्यक्त किया। उन्होंने निर्देश दिया कि परिसर में शेष बचे

कार्यों को अतिशीघ्र पूरा किया जाए और जो भी कमियां हों, उन्हें तत्काल दूर किया जाए। साथ ही उन्होंने प्रभारी सचिव, बिहार विधानसभा को निर्देश दिया कि नवनिर्वाचित विधायकों को आवास आवंटन हेतु अग्रेतर कार्रवाई शीघ्र प्रारंभ की जाए।

विधानसभा अतिथिशाला के निरीक्षण के दौरान अध्यक्ष ने कमरों, सुइट, कॉन्फ्रेंस हॉल, डॉरमेटरी सहित संपूर्ण परिसर की व्यवस्था का निरीक्षण किया। उन्होंने अधिकारियों को अतिथिशाला के रख-रखाव को और बेहतर बनाने के निर्देश दिए, ताकि आगंतुकों को उत्कृष्ट सुविधाएँ मिल सकें।

इस निरीक्षण के दौरान भवन निर्माण विभाग के अधिकारी, बिहार विधानसभा की प्रभारी सचिव डॉ. ख्याति सिंह तथा सचिवालय के वरीय अधिकारी उपस्थित रहे।

## समृद्ध काव्य-कल्पनाओं से सजी 'शब्द हुए पंख' पुस्तक का हुआ लोकार्पण



सुजीत कुमार

पटना (अपना नालंदा)। बिहार हिन्दी साहित्य सम्मेलन में शुक्रवार को कवि-चित्रकार सिद्धेश्वर की काव्य-पुस्तक 'शब्द हुए पंख' का लोकार्पण समारोह संपन्न हुआ। कार्यक्रम की अध्यक्षता करते हुए सम्मेलन अध्यक्ष डॉ. अनिल सुलभ ने कहा कि समृद्ध काव्य-कल्पनाएँ ही कविता का वास्तविक ऋंगार हैं और यही कवि की सबसे बड़ी शक्ति भी है। उन्होंने कहा कि 'शब्द' जब 'पंख' बन जाते हैं, तब कवि काव्य-व्योम में अनंत उड़ान भरने लगता है। सिद्धेश्वर की यह पुस्तक उनकी सृजनशीलता और काव्य-निष्ठा का परिचय देती है।

पुस्तक का लोकार्पण करते हुए वरिष्ठ कवि-कथाकार एवं सम्मेलन के साहित्यमंत्री भगवती प्रसाद द्विवेदी ने कहा कि सिद्धेश्वर की कलम और कूची दोनों समान गति से सक्रिय रही हैं। उनके चित्र और कविताएँ वर्षों

से पत्र-पत्रिकाओं में प्रकाशित होती रही हैं। 'शब्द हुए पंख' समाज की संवेदनात्मक छटपटाहट और समकालीन प्रश्नों को अभिव्यक्त करती है। वरिष्ठ साहित्यकार डॉ. किशोर सिन्हा ने कहा कि कवि की क्षणिकाएँ जीवन की समस्याओं और सामाजिक विडंबनाओं को गहन शब्द देते हुए भी निराशा नहीं बल्कि आशा का संदेश देती हैं। कार्यक्रम में डॉ. शंकर प्रसाद, डॉ. शशि भूषण सिंह, डॉ. ऋचा वर्मा, तारिक असलम 'तस्नीम' सहित अनेक साहित्यकारों ने अपने विचार रखे और कवि को शुभकामनाएँ दीं।

इस अवसर पर कवि सिद्धेश्वर ने शीर्षक कविता सहित अपनी रचनाओं का पाठ किया और कहा कि वे "शब्दों के पंखों पर सवार होकर कविता के विस्तृत आकाश को नापने का प्रयास करते हैं।"

कार्यक्रम का संचालन ब्रह्मानंद पांडेय ने तथा धन्यवाद-ज्ञापन राज प्रिया रानी ने किया।

## दिल्ली रामलीला मैदान महारैली में बिहार कांग्रेस की व्यापक सहभागिता सुनिश्चित करेगी पार्टी नेतृत्व



सुजीत कुमार

पटना (अपना नालंदा)। विश्व मृदा दिवस के अवसर पर कृषि मंत्री राम कृपाल यादव ने बामेती, पटना के सभागार में आयोजित राज्यस्तरीय कार्यक्रम का दीप प्रज्वलित कर शुभारंभ किया। इस मौके पर मंत्री ने पटना जिले के विभिन्न प्रखंडों से आए किसानों को मृदा स्वास्थ्य कार्ड भी वितरित किए। कार्यक्रम में कृषि विभाग के प्रधान सचिव पंकज कुमार, विशेष सचिव डॉ. बीरेन्द्र प्रसाद यादव, कृषि निदेशक नितिन कुमार सिंह, प्रबंध निदेशक स्पर्श गुप्ता, संयुक्त निदेशक (रसायन) विनय कुमार पाण्डेय सहित विभाग के वरीय अधिकारी एवं बड़ी संख्या में किसान उपस्थित थे।

अपने संबोधन में कृषि मंत्री ने कहा कि मिट्टी जीवन का आधार है और उसकी सेहत की रक्षा सभी का नैतिक दायित्व है। उन्होंने बताया कि प्रधानमंत्री नरेंद्र मोदी और

मुख्यमंत्री नीतीश कुमार के नेतृत्व में अब तक बिहार में 1 करोड़ 65 लाख से अधिक किसानों को मृदा स्वास्थ्य कार्ड उपलब्ध कराया जा चुका है। सरकार जैविक खेती को बढ़ावा देने के लिए लगातार कार्य कर रही है, जिससे लागत कम होगी और उपज की गुणवत्ता बढ़ेगी। मंत्री यादव ने कहा कि बिहार की अर्थव्यवस्था की रीढ़ कृषि है और सरकार किसानों को हर संभव सुविधा उपलब्ध कराने के लिए प्रतिबद्ध है। उर्वरकों के संतुलित उपयोग पर बल देते हुए उन्होंने कहा कि रासायनिक खादों का अंधाधुंध प्रयोग मिट्टी व मानव स्वास्थ्य पर प्रतिकूल प्रभाव डालता है। कार्यक्रम में प्रधान सचिव पंकज कुमार ने पराली जलाने पर चिंता व्यक्त की और मिट्टी संरक्षण व जैविक खेती को प्रोत्साहित करने का आह्वान किया। अंत में सभी प्रतिभागियों ने टिकाऊ कृषि व मिट्टी संरक्षण के लिए सामूहिक संकल्प लिया।

पटना(अपना नालंदा)। एस.आई.आर. (SIR) से जुड़े गंभीर मुद्दे को लेकर 14 दिसंबर को नई दिल्ली के रामलीला मैदान में आयोजित होने वाली महारैली की तैयारी को अंतिम रूप देने के लिए आज प्रदेश कांग्रेस मुख्यालय, सदाकत आश्रम में जिला पर्यवेक्षकों की महत्वपूर्ण बैठक आयोजित की गई। बैठक की अध्यक्षता प्रदेश कांग्रेस अध्यक्ष राजेश राम ने की।

अध्यक्ष राजेश राम ने कहा कि एस.आई.आर. के मुद्दे पर सरकार की चुप्पी अत्यंत दुर्भाग्यपूर्ण है। जनता की चिंता को अनदेखा कर केंद्र सरकार लोकतांत्रिक भावनाओं को आघात पहुंचा रही है। उन्होंने कहा कि आगामी महारैली देशभर के पीड़ितों की आवाज़ को एक मजबूत स्वर में सामने लाएगी और चुनाव आयोग द्वारा की जा रही कथित भेदभावपूर्ण प्रक्रियाओं को राष्ट्रीय विमर्श में लाएगी।

राजेश राम ने सभी जिला पर्यवेक्षकों को अपने-अपने प्रभार वाले जिलों से अधिकतम संख्या में कार्यकर्ताओं और समर्थकों की उपस्थिति सुनिश्चित करने का निर्देश दिया। उन्होंने कहा कि यह रैली एस.आई.आर. से प्रभावित लोगों की पीड़ा को उजागर करने के साथ-साथ केंद्र की नीतिगत विफलताओं के विरुद्ध जनता की लोकतांत्रिक अभिव्यक्ति भी होगी। उन्होंने आरोप लगाया कि बिहार चुनाव में एस.आई.आर. के माध्यम से युवाओं, पिछड़ों और दलितों के मतों को प्रभावित करने का प्रयास किया गया।

बैठक में उपस्थित सभी पर्यवेक्षकों ने रैली को पूर्ण सफलता दिलाने का संकल्प लिया। बैठक में कोषाध्यक्ष जितेन्द्र गुप्ता, अजय चौधरी, अनिल कुमार, असितनाथ तिवारी, रौशन कुमार सिंह सहित अनेक वरिष्ठ नेता एवं जिला पर्यवेक्षक उपस्थित रहे।-